

اسلام میں عدالتوں کا اختیار سماحت

سید نظیر الحسن گیلانی ☆

اسلامی نظامِ عدل ایسے عدالتی نظام کی حوصلہ افراؤئی کرتا ہے جو سہل، مفید، عادلانہ اور مقدمات کے جلد و بلا تاخیر تصفیہ کا ضامن ہو۔ اسی لیے اسلام نے عدالتی نظام کی ترتیب و تنکیل کے لیے کوئی ایسا تنظیمی ڈھانچہ تو متعین نہیں کیا جو زمان و مکان کی ضرورتوں کے مطابق تبدیل نہ ہو سکے، تاہم چند ایسے اصول وضع کر دیئے جن سے ہر دور کے تقاضوں کے مطابق عدالتی نظام کی تنکیل و ترتیب کے لیے راہنمائی حاصل کی جا سکتی ہے۔ یہ اصول ریاست کا عدالتی نظام اس طرح سے ترتیب دینے کی طرف راہنمائی کرتے ہیں کہ یہ نظام پیچیدہ، مہنگا، نالشوں میں اضافے کا ذریعہ اور مقدمہ بازی کی حوصلہ افزائی کا باعث نہ ہو۔ مختلف عدالتوں کا محل وقوع، اوقات کار اور اختیار سماحت وغیرہ ان سے رجوع کرنے والوں کی ضرورتوں کے مطابق متعین و مقرر ہوں۔ عدالتی کارروائیاں کھلی اور عام ہوں، عدالتیں مختلف علاقوں کی آبادی کے تناسب سے قائم کی جائیں۔ عدالتی حکام کی تعداد اتنی ضرور ہو کہ انصاف کی بلا تاخیر فراہمی یقینی بن سکے اور ایسے مقدمات جن کے تصفیہ کے لیے خصوصی علم، تجربے اور مہارت کی ضرورت ہوتی ہے کا تصفیہ متعلقہ فن، پیشے یا کاروبار وغیرہ سے متعلق ماہرین ہی کریں تاکہ کسی قسم کی ناقصانی کا امکان باقی نہ رہے۔

چونکہ اسلامی ریاست کے ابتدائی سالوں میں معاشرتی تبدیلیوں اور سماجی پیچیدگیوں کے فقدان کے باعث عدالتی حکام کو ہر طرح کے مقدمات کا تصفیہ کرنے کے لامحدود اختیارات حاصل تھے، اس لیے اس دور کے فقهاء نے اسلام میں عدالتوں کے اختیار سماحت کے تحدید و تعین کے موضوع پر زیادہ نہیں لکھا تاہم بعد کے ادوار میں ریاست کی جغرافیائی حدود میں غیر معمولی اضافے، آئے روز نئی بستیوں کے آباد ہونے اور ریاست کے مختلف شہروں، قبیلوں اور دیہاتوں کے درمیان فاسطے بڑھ جانے کی وجہ سے جب شہریوں کے لیے بروقت، سنتے اور قابل رسائی انصاف کے حصول کے لیے مقدمات کی نوعیت، مالیت، مقدار، فریقین مقدمہ کی طبقہ واری، نہیں و قومیتی بنیادوں پر تقسیم اور ریاست کے

انتظامی علاقوں کی مختلف اکائیوں میں تقسیم کی اساس پر مختلف عدالتوں کا قیام ناگزیر ہو گیا تو فقهاء اسلام نے اس ضمن میں اسلامی قانون کا موقف بھی واضح کیا۔ فقه اور آداب قضاۓ پر لکھی جانے والی مختلف کتب میں ”اختصاص قضائی“ کے عنوان سے زیربحث لائے جانے والے اس موضوع کی تفصیل پیش خدمت ہے:-

اختصاص کی ”لغوی“ تعریف

فقہاء اختصاص کے لیے شخص کا لفظ بھی استعمال کرتے ہیں جو لفظ تعییم کی ضد ہے اور ہر دو الفاظ کے معنی کسی چیز کے خاص کر دینے کے ہیں۔^(۱) قرآن مجید میں اللہ تعالیٰ کا یہ فرمان ”یختص برحمته من یشاء و اللہ ذوالفضل العظیم“^(۲) بھی اسی معنی پر دلالت کرتا ہے۔

اختصاص کی اصطلاحی تعریف

فقہاء اسلام نے لفظ ”اختصاص“ کا اصطلاحی اطلاق ان ہی معنوں پر کیا ہے جو لغت میں اس لفظ کے لیے معین ہیں۔ اس ضمن میں نبی اکرم ﷺ کا بعض امور میں جملہ انبیاء کرام کی نسبت اختصاص^(۳) عزت و بزرگی کے لحاظ سے بعض اوقات کا دیگر کسی نسبت اختصاص^(۴) اور اجر و ثواب کے لحاظ سے بعض مقامات کا دیگر کی نسبت اختصاص^(۵) اس لفظ کے اصطلاحی مفہوم کو آشکارا کرتے ہیں۔^(۶) اس طرح فقهاء کی عبارات سے اس لفظ کا اصطلاحی مفہوم یوں مترشح ہوتا ہے:-
” محل وقوع، وقت اور مقدمات کی نوعیت کے اعتبار سے قاضی کے اختیارات کی حدود کا مناسب تعین اختصاص قضائی ہے“^(۷)

شرعی جواز

عدالتوں کے اختیار ساعت تعین کرنے کا جواز حضور اکرم ﷺ کی سنت مطہرہ سے ثابت ہے۔ اس ضمن میں بعض احادیث بذیل ہیں:-

۱۔ حضرت عقبہ بن عامر الجنی^(۸) روایت کرتے ہیں کہ میری موجودگی کے دوران دو اشخاص نے اپنا ایک مقدمہ حضور اکرم ﷺ کے پاس پیش کیا۔ آپ نے ارشاد فرمایا کہ ”عقبہ تم ان کے درمیان فیصلہ کرو“، میں نے عرض کی کہ یا رسول اللہ! میں ان کے درمیان فیصلہ کروں حالانکہ آپ ﷺ خود بھی موجود ہیں؟ اس پر آپ نے فرمایا کہ تم ان کے درمیان فیصلہ کرو، اگر تمہارا فیصلہ درست ہوا تو

تمہیں اس پر دس نیکیاں ملیں گی اور اگر غلط ہوا تو بھی ایک نیکی ضرور ملے گی،^(۹)

۲۔ حضرت عمرو بن العاص^(۱۰) روایت کرتے ہیں کہ ایک مرتبہ حضور اکرم ﷺ نے اپنے پاس پیش ہونے والے مقدمہ میں فریقین کی ساعت اور ان کے درمیان جنم لینے والے تنازعہ کے تفصیل کا مجھے حکم دیا تو میں نے عرض کی کہ مجھے اس کا کیا صلہ ملے گا؟ اس پر آپ ﷺ نے فرمایا کہ "اگر آپ نے ان کے درمیان درست فیصلہ کیا تو اس پر اللہ تعالیٰ کے ہاں آپ کو دو گناہ اجر ملے گا اور اگر آپ اپنی پوری کوشش کے باوجود درست فیصلہ نہ کر پائے تو بھی آپ اس کوشش پر اپنے اجر سے محروم نہیں رہیں گے،^(۱۱)"

ان ہر دو احادیث میں حضور اکرم ﷺ کا فریقین کے درمیان تفصیل کے لیے حضرت عقبہ بن عامر اور حضرت عمرو بن العاص کا مامور فرمانا عدالت کا اختیار ساعت صرف معین اشخاص کے مقدمات تک محدود رکھنے کو ثابت کرتا ہے۔

۳۔ حضور اکرم ﷺ نے رہائش حدود کے تعین میں ایک قبیلے کے درمیان پڑنے والے اختلاف کو بیٹھنے کی ذمہ داری اپنے ایک صحابی حضرت خذیفہ بن الیمان کو تفویض فرمائی۔ اپنی اس ذمہ داری سے عہدہ برآ ہونے کے بعد جب حضرت خذیفہ نے آپ ﷺ کو اپنے فیصلہ سے آگاہ کیا تو آپ نے اسے درست قرار دیتے ہوئے آپ کے لیے دعا فرمائی،^(۱۲)

اس حدیث پاک میں حضور اکرم ﷺ کا رہائشی حدود کے تعین کے ضمن میں متعلقہ قبیلے کے درمیان پڑنے والے اختلاف کو دور کرنے کے لیے حضرت خذیفہ بن الیمان کا مامور فرمانا عدالت کا اختیار ساعت صرف خاص نوعیت کے مقدمات تک محدود رکھنے کو ثابت کرتا ہے۔

۴۔ حضور اکرم ﷺ نے غزوہ موتہ میں اسلامی لشکر کی قیادت کی ذمہ داری حضرت زید بن حارثہ^(۱۳) کو سپرد کرتے ہوئے یہ حکم دیا کہ اگر زید شہید ہو جائیں تو جعفر^(۱۴) لشکر کی قیادت سنپھالیں اور اگر جعفر بھی شہید ہو جائیں تو عبد اللہ بن رواحہ^(۱۵) یہ ذمہ داری نبھائیں۔^(۱۶)

اس حدیث پاک میں حضور اکرم ﷺ نے غزوہ موتہ کے لیے بھیجے جانے والے اسلامی لشکر کے لیے حضرت جعفر^(۱۷) کی قیادت کو حضرت زید بن حارثہ اور حضرت عبد اللہ بن رواحہ^(۱۸) کی قیادت کو حضرت جعفر^(۱۹) کی شہادت سے مشروط فرمایا جس سے حاکم مجاز کے لیے کسی بھی منصب کو کسی خاص شرط سے مشروط کرنے کے جواز کے علاوہ یہ ثابت ہوتا ہے کہ حاکم مجاز کے وکیل کی حیثیت سے عدالتیں ان حدود و قیود کی پابندیں جو حاکم مجاز ان کے لیے مقرر کرتا ہے۔ لہذا حاکم مجاز مقدمات

کی نوعیت، مالیت، مقدار، فریقین مقدمہ کی طبقہ واری، مذہبی و قومیتی بنیادوں پر تقسیم اور ریاست کے انتظامی علاقوں کی مختلف اکائیوں میں تقسیم کی اساس پر مختلف عدالتون کے اختیار ساعت مقرر کرنے کا مجاز ہے۔

۵۔ اسلامی ریاست کے اولین سربراہ کی حیثیت سےحضور اکرم ﷺ نے خلیفہ چہارم حضرت علیؓ بن ابی طالب^(۱۷) حضرت معاذؓ بن جبل^(۱۸) اور حضرت ابو مویٰ اشعریؓ^(۱۹) کو یہن کے مختلف علاقوں اور حضرت عتابؓ بن اسید^(۲۰) کو مکہ کمرہ میں عدالتی ذمہ داریاں تفویض فرمانے کے علاوہ مختلف اوقات میں حضرت عبداللہ بن مسعود^(۲۱)، حضرت زیدؓ بن ثابت^(۲۲) اور حضرت معقلؓ بن یمار^(۲۳) کو بھی یہ ذمہ داری تفویض کی۔ آپ ﷺ کے بعد خلفاء راشدین رضوان اللہ علیہم اجمعین نے اسلامی ریاست کی حدود میں غیر معمولی وسعت کے نتیجہ میں ریاست کی مختلف اقلیم و ولایات میں عدالتیں قائم کیں اور بعض خاص نوعیت کے مقدمات کو بنیانے کے لیے خاص عدالتون کا قیام بھی عمل میں لایا۔ آپؐ اور آپؐ کے بعد خلفاء راشدین رضوان اللہ علیہم اجمعین کا یہ فعل عدالت کا اختیار ساعت کسی خاص علاقے یا بعض مخصوص مقدمات تک محدود رکھنے کے جواز پر دلالت کرتا ہے۔ علاوہ ازیں بعد کے ادوار میں اسلام کے عدالتی نظام میں ہونے والے اس طرح کے توسعہ و تطور کی کسی بھی اہل علم نے خلافت نہیں کی، جس سے یہ ثابت ہوتا ہے کہ عدالتون کے اختیار ساعت کا تحديد و تعین ایک اجتہادی معاملہ ہے اور حکومت شرعی اصول و ضوابط کا پاس رکھتے ہوئے معاشرے کی بدلتی ہوئی ضرورتوں کے تحت عدالتی نظام کو ایسی کوئی بھی شکل دے سکتی ہے جو مفاد عامہ کے لیے ناگزیر ہو۔

فقہاء اسلام نے عدالتون کے اختیار ساعت کو زمان و مکان کی ضرورتوں اور وقت و حالات کے تقاضوں سے ہم آہنگ کرنے کے لیے اختیار ساعت کی بذریع صورتوں کو زیر بحث لایا ہے:-

- ۱۔ اختیار ساعت بخلاف نوعیت مقدمات،
- ۲۔ اختیار ساعت بخلاف موضوع مقدمات،
- ۳۔ اختیار ساعت بخلاف مالیت مقدمات،
- ۴۔ اختیار ساعت بخلاف فریقین مقدمات،
- ۵۔ اختیار ساعت بخلاف حدود ارضی،
- ۶۔ اختیار ساعت بخلاف محل و قوع عدالت،
- ۷۔ اختیار ساعت بخلاف اوقات زمنی،
- ۸۔ اختیار ساعت بخلاف تقید مسلکی۔

۱۔ اختیار ساعت بحاظ نوعیت مقدمات

فقہاء اسلام نے مقدمات کی نوعیت کے لحاظ سے عدالتوں کے اختیار ساعت کے تحدید و تعین کو ”اختصاص نوعی“ کا نام دیتے ہوئے حاکم مجاز کے لیے یہ جائز قرار دیا ہے کہ وہ مقدمات کی نوعیت کے لحاظ سے مختلف عدالتوں کے اختیار ساعت کا تحدید و تعین کرے، جیسے دیوانی، فوجداری، عائلی، تجارتی، پیشہ و رانہ اور انتظامی تنازعات وغیرہ کے تصفیہ کے لیے الگ الگ عدالتیں قائم کی جائیں اور ہر عدالت صرف انہی مقدمات کی ساعت کی مجاز ہو جو اس کے لیے محدود و معین ہوں۔^(۲۳) حضور اکرم ﷺ اور آپؐ کے بعد خلفاء راشدین رضوان اللہ علیہم اجمعین کے ادارہ میں اسلامی ریاست کے مختلف امور کی انجام دہی کے لیے مقرر کیے جانے والی پیشہ عمال حکومت کے اپنے منصب سے متعلق فرائض محدود و معین ہوتے تھے اور ہر عامل اپنے اختیارات کے استعمال میں ان حدود کا پابند ہوتا تھا،^(۲۴) اسی لیے مقدمات کی نوعیت کے لحاظ سے مختلف عدالتوں کے اختیار ساعت کے تعین پر کسی بھی اہل علم نے کبھی اعتراض نہیں کیا۔ علامہ ابو الحسن الماوردي^(۲۵) فرماتے ہیں: ”مقدمات کی نوعیت کے لحاظ سے عدالت کے اختیار ساعت کے تعین مثلًا لین دین اور شادی بیان سے متعلق معاملات کے لیے الگ، اقرار کی بناء پر فیصلہ اور شہادات کی بناء پر فیصلہ جات کے لیے الگ اور مقدمہ کی مالیت کے لحاظ سے الگ قاضی مقرر کرنا بالکل جائز ہے اور ایسی صورت میں قاضی مقرر شدہ حد سے تجاوز نہیں کر سکے گا۔“^(۲۶) علامہ ابن قیم الجوزیہ^(۲۷) رقطراز ہیں: ”وازہ کار کے لحاظ سے کسی بھی منصب کا عموم و خصوص اس منصب پر تقرر کے وقت استعمال ہونے والے الفاظ، موقع محل کی مناسبت اور مقامی عرف پر مبنی ہوتا ہے اور شریعت میں اس کی کوئی حد مقرر نہیں۔ چنانچہ بعض مقامات اور اوقات کی مناسبت سے قاضی کے اختیارات میں وہ امور بھی شامل ہوتے ہیں جو عام حالات میں لشکر کے قائد کے لیے مخصوص ہیں۔ اصل میں تمام مناصب دینی مناصب ہیں اور جو کوئی اپنے اختیارات کے استعمال میں حسب الامکان اللہ اور رسول ﷺ کی اطاعت اور اپنے علم و عدل کے ذریعہ انصاف برتبے گا وہ نیکو کاروں میں سے ہو گا اور جو کوئی اپنے اختیارات کے استعمال میں ظلم و جہل سے کام لے گا وہ بدکاروں اور ظالموں میں سے ہو گا،“^(۲۸)

”الشرح الكبير على مختصر خليل“ میں مالکیہ کا موقف اس طرح بیان ہوا ہے: ”حاکم مجاز کے لیے مختلف ایسے قاضی مقرر کرنا درست ہے جن میں سے ہر ایک مخصوص قسم کے مقدمات کا فیصلہ کرنے میں اس طرح سے بااختیار ہو کہ اس کا فیصلہ کسی دوسرے قاضی کی تائید و تویثت سے مشروط

نہ ہو،^(۳۰)

۲۔ اختیار ساعت بحاظ موضوع مقدمات

فہرہ اسلام نے مقدمات کے موضوع کے لحاظ سے عدالتون کے اختیار ساعت کے تحدید و تعین کو ”اختصاص موضوعی“ کا نام دیتے ہوئے حاکم مجاز کے لیے جائز قرار دیا ہے کہ وہ موضوع کے اعتبار سے عدالتون کے اختیار ساعت کا تحدید و تعین کرے۔ جیسے دیوانی، فوجداری، عاملی، تجارتی اور عسکری امور کے لیے الگ الگ عدالتیں قائم کرے۔ ایسی صورت میں عدالت کا دائرہ کار صرف ان مقدمات کی ساعت تک محدود ہوگا جو متعلقہ موضوع سے متعلق ہوں،^(۳۱) اسلام کی عدالتی تاریخ میں نکاح اور اس سے متعلق معاملات جیسے مہر اور نان و نفقة وغیرہ کے تصفیہ کے لیے ”قضاء المناکھات“ دہشت گردی اور تحریب کاری سے متعلقہ مقدمات کے تصفیہ کے لیے ”قضاء الاحداث“ فوجداری مقدمات کے لیے ”قضاء الجراح“ خانہ بدوش قبائل کے درمیان جنم دینے والے تنازعات کے تصفیہ کے لیے ”قضاء المياه“ اور اس طرح بعض دیگر ایسی عدالتون کا وجود ملتا ہے جن میں سے ہر ایک کا اختیار ساعت صرف کسی خاص موضوع سے متعلق مقدمات تک محدود تھا۔^(۳۲) محمد بن عبد اللہ الخشی^(۳۳) فرماتے ہیں، ”حاکم مجاز کے لیے درست ہے کہ وہ موضوع مقدمہ کے اعتبار سے مختلف قاضی مقرر کرے، جیسے نکاح اور اس سے متعلق امور کا قاضی، فوج سے متعلق امور کا قاضی، پانی سے متعلق کا قاضی وغیرہ۔^(۳۴) علامہ ابن قدامة^(۳۵) رقطراز ہیں: ”حاکم مجاز کے لیے کسی ایک شہر میں دو، تین یا اس سے زیادہ قاضی مقرر کر کے ان میں سے ہر ایک کا اختیار ساعت مقدمات کے موضوع کے اعتبار سے مقرر کرنا، جیسے امور نکاح سے متعلق مقدمات کا تصفیہ کسی ایک کے سپرد کرنا، مالی معاملات میں پڑنے والے تنازعات کی ساعت کا اختیار کسی دوسرے کو دینا، غیر منقولہ جائیداد سے متعلق مقدمات کے تصفیہ کی ذمہ داری کسی تیرے کو تفویض کرنا درست ہے۔^(۳۶)

۳۔ اختیار ساعت بحاظ مالیت مقدمات

فہرہ اسلام نے مقدمات کی مالیت کے لحاظ سے عدالتون کے اختیار ساعت کے تحدید و تعین کو ”اختصاص قیمتی“ کا نام دیتے ہوئے حاکم مجاز کے لیے یہ جائز قرار دیا کہ وہ مقدمات کی مالیت کے اعتبار سے عدالتون کے اختیار ساعت کا تحدید و تعین کرے۔ چنانچہ اگر مفاد عامہ کو پیش نظر رکھتے ہوئے زمان و مکان کی بدلتی ہوئی ضرورتوں کے مطابق مالیت کے لحاظ سے کسی عدالت کا دائرہ ساعت

متعین ہو تو وہ صرف ان معاملات کے تفیہ کی مجاز ہوگی جو مقررہ مالیت کے اندر ہوں گے۔ علامہ ابو الحسن الماوردی "معروف شافعی فقیہ ابو عبد اللہ الرییری" (۲۷) کے حوالہ سے لکھتے ہیں: "بصرہ میں ہمارے امراء ایک عرصہ سے شہر کی بڑی مسجد میں ایک قاضی مقرر کرتے چلے آ رہے ہیں جسے "قاضی المسجد" کے نام سے جانا جاتا ہے اور جس کا اختیار ساعت صرف دو سو درہم، میں دینار یا اس رقم سے کم مالیت کے حامل مقدمات تک محدود ہے" (۲۸)، علامہ ابن قدامة فرماتے ہیں: "حاکم مجاز کے لیے مقدمات کی مالیت کے اعتبار سے قاضی کے اختیار ساعت کا تعین درست ہے، جیسے اسے یہ ہدایت کی جائے کہ وہ ایک سو یا اس سے کم مالیت کے مقدمات ہی سن سکتا ہے، ایسی صورت میں مقررہ مالیت سے زیادہ کے معاملات اس کے دائرہ کار سے باہر ہوں گے اور ان میں اس کا فیصلہ قابل نفاذ نہیں ہوگا" (۲۹)۔

۳۔ اختیار ساعت بخلاف فریقین مقدمات

فقہاء اسلام نے مقدمات کے فریقین کے لحاظ سے عدالتون کے اختیار ساعت کے تحدید و تعین کو "اختصاص بالنظر لاشخاص الخصوصه" کا نام دیتے ہوئے حاکم مجاز کے لیے یہ جائز قرار دیا ہے کہ وہ فریقین مقدمات کے اعتبار سے عدالتون کے اختیار ساعت کا تحدید و تعین کرے، جیسے سرکاری ملازمین، صنعتی کارکنوں اور فوجی الہکاروں وغیرہ کے لیے الگ الگ عدالتیں قائم کرے۔ ایسی صورت میں عدالت کا دائرہ کار صرف ان مقدمات کی ساعت تک ہی محدود ہوگا جو متعلقہ فریقین سے متعلق ہوں۔ (۳۰) جگہ احمد میں یہود بنو قریظہ کی بدیعتی کے مقدمہ کی ساعت کے لیے حضور اکرم ﷺ کا اپنے ایک صحابی کو فیصلہ کی ذمہ داری سونپنا (۳۱) اس امر پر دلالت کرتا ہے کہ حاکم مجاز فریقین مقدمہ کے لحاظ سے عدالتون کے اختیار ساعت کا تعین کر سکتا ہے۔ اسلام کی عدالتی تاریخ میں فوج کے الہکاروں کے درمیان پیدا ہونے والے تنازعات کے تفیہ کے لیے "قضاء العسكر" اور موسم حج کے دوران حاج بیت اللہ کے درمیان جنم لینے والے تنازعات کو حل کرنے "قضاء الرکب" اور اس طرح بعض دیگر عدالتون کا وجود ملتا ہے جن میں سے ہر ایک کا دائرہ کار معاشرے کے صرف کسی خاص طبقے کے مقدمات کی ساعت تک محدود تھا۔ (۳۲)

۵۔ اختیارات ساعت بخلاف حدود ارضی

فقہاء اسلام نے علاقائی حدود کے لحاظ سے عدالتوں کے اختیار ساعت کے تحدید و تعین کو ”اختصاص مکانی“ کا نام دیتے ہوئے حاکم مجاز کے لیے یہ جائز قرار دیا ہے کہ وہ علاقائی حدود کے لحاظ سے عدالتوں کے اختیار ساعت کا تحدید و تعین کرے۔ جیسے عدالت کا اختیار ساعت کسی خاص علاقے یا کسی علاقے کے کسی خاص حصے کے لیے مقرر کر دے، ایسی صورت میں عدالت کا دائرہ کار صرف ان مقدمات کی ساعت تک محدود ہوگا جن کا تعلق اس علاقے کی جغرافیائی حدود سے ہوگا۔ دیگر شہر، قبصہ اور گاؤں وغیرہ اس کے دائرہ کار سے باہر رہنے والوں کے لیے اس کا فیصلہ قابل نفاذ کے دائرہ کار کے تحدید و تعین کے بعد ان حدود سے باہر رہنے والوں کے لیے اس کا فیصلہ قابل نفاذ نہیں ہوگا۔ (۳۳) حضور اکرم ﷺ نے فتح مکہ کے بعد حضرت عتابؓ بن اسید کو خاص اہل مکہ کے لیے یہ ذمہ داری تفویض کی (۳۴) حضرت ابو عبیدہؓ بن ابجراح (۳۵) کو خاص اہل نجران کے لیے مامور فرمایا۔ (۳۶) یمن کو دو انتظامی اکائیوں میں تقسیم فرماتے ہوئے ایک حصہ کے لیے حضرت ابو موسیٰ الاشعریؓ (۳۷) اور دوسرے کے لیے حضرت معاذؓ بن جبل کو یہ ذمہ داری تفویض فرمائی۔ آپ ﷺ کے بعد خلفاء راشدینؓ نے اسلامی ریاست کے شہریوں کے لیے آسان، سہل، سستے اور قابل رسائی انصاف کے حصول کو یقینی بنانے کی خاطر مختلف شہروں، قصبوں، گاؤں اور محلوں وغیرہ کے لیے ضرورت کے مطابق عدالیں قائم کیں۔ (۳۸) اسی لیے علاقائی حدود کے لحاظ سے عدالتوں کے اختیار ساعت کی تحدید و تعین پر کسی بھی اہل علم نے کبھی اعتراض نہیں کیا۔ (۳۹) علامہ ابو الحسن المأوریؓ فرماتے ہیں: ”حاکم مجاز کے لیے یہ لازم ہے کہ وہ یہ ذمہ داری تفویض کرتے وقت پروانہ قضاء میں اس علاقے کی تصریح کر دے جس کے لیے قاضی کی تقریری عمل میں لائی جا رہی ہے۔ اس لیے کہ علاقائی حدود کے لحاظ سے قاضی کے اختیار ساعت کا مجبول ہونا درست نہیں۔“

فقہاء اسلام نے جس طرح علاقائی حدود کے لحاظ سے عدالتوں کے اختیار ساعت کے تحدید و تعین کو جائز قرار دیا ہے اسی طرح متعلقہ عدالت کا دائرہ کار اس علاقے کے مستقل اور عارضی ہر دو مکینوں یا صرف مستقل اور یا صرف عارضی مکینوں کے مقدمات کی ساعت تک محدود رکھنے کو ہی درست قرار دیا ہے۔ ایسی صورت میں عدالت حاکم مجاز کی طرف سے اپنے لیے محدود و معین دائرہ کار کی پابند ہوگی۔ علامہ ابو الحسن المأوری فرماتے ہیں: ”کسی خاص علاقے یا محلے کے تمام معاملات کے لیے کسی کو قاضی مقرر کیا جا سکتا ہے۔ ایسی صورت میں قاضی صرف اس خاص علاقے یا محلے کے عارضی یا مستقل مکینوں کے معاملات ہی سن سکے گا، اس لیے کہ عارضی قیام پذیر بھی مستقل قیام پذیر کی طرح

ہی ہوتا ہے، الا یہ کہ اسے صرف مستقل یا صرف عارضی مکینوں کے مقدمات کی ساعت کے لیے ہی مقرر کیا گیا ہو تو وہ اس کے مطابق عمل کرنے کا پابند ہو گا۔”^(۵۰)

علامہ ابن قدامہ فرماتے ہیں: ”کسی خاص علاقے سے متعلق ہر قسم کے مقدمات کے لیے بھی قاضی کا تقریر ہو سکتا ہے۔ ایسی صورت میں وہ متعلقہ علاقہ کے مستقل اور عارضی تمام مکینوں کے لیے فیصلہ کر سکے گا۔“^(۵۱) اسی طرح کی عبارات ”الاقناع“ اور فقه کی دیگر معتبر کتب میں بھی موجود ہیں۔^(۵۲) جن سے فقہاء اسلام اس امر کی وضاحت کرتے ہیں کہ چونکہ پوری اسلامی ریاست میں ہر قسم کے مقدمات کی ساعت کا اختیار کسی ایک ہی عدالت کو تفویض کرنے سے شہریوں کے لیے انصاف کا حصول ناممکن ہو جاتا ہے اور اس طرح لوگ بے پناہ اخراجات اور تکلیف دہ سفر کے باعث عدالت کا رخ کرنے سے گریز کرتے ہیں۔ اس لیے حاکم مجاز کا یہ فرض ہے کہ وہ مفاد عامہ کو پیش نظر رکھتے ہوئے اپنی ریاست کے تمام علاقوں کے لیے الگ الگ عدالتوں کا قیام عمل میں لائے تاکہ ہر علاقہ کے لوگ با آسانی عدالت سے رجوع کر سکیں اور انہیں سہل، سستے اور بروقت انصاف کے حصول میں کوئی دشواری نہ آئے۔

۲۔ اختیار ساعت بحاظ محل وقوع عدالت

فقہاء اسلام نے محل وقوع کے لحاظ سے عدالتوں کے اختیار ساعت کے تحدید و تعین کو ”اختصاص مکانی القاضی“ کے عنوان سے زیر بحث لاتے ہوئے حاکم مجاز کے لیے یہ ضروری قرار دیا ہے کہ وہ عدالتی فرائض کی بجا آوری کے لیے کسی ایسی جگہ کی تحدید و تعین کرے جو معروف و معین اور عام لوگوں کے لیے قابل رسائی ہو۔^(۵۳) حضور اکرم ﷺ کے بعد حضرت ابو بکر[ؓ] اور حضرت عمر[ؓ] کے ادوار خلافت میں عدالتی کارروائیوں کے لیے کوئی خاص جگہ مختص نہیں ہوتی تھی بلکہ اس فریضہ کی بجا آوری کے لیے ایسے مقامات تعین کیے جاتے تھے جیسے مساجد، بازاروں، گزرگاہوں، عام راستوں، اپنی رہائش گاہوں اور کسی بھی دوسری ایسی جگہ کو عدالتی مقاصد کے لیے استعمال میں لاتے تھے جو اپنے موقع و محل کے اعتبار سے مناسب، فریقین کی رسائی کے لحاظ سے آسان ہو۔ عدالتی کارروائیوں کے لیے ایک خاص جگہ و مقام کو مخصوص کرنے کا آغاز خلیفہ ثالث حضرت عثمان[ؓ] کے دورِ خلافت میں ہوا اور پھر بعد کے ادوار میں کسی اعتراض و مخالفت کے باوجود اس پر عمل ہوتا رہا۔^(۵۴) عدالتی کارروائیوں کے لیے حاکم مجاز کی طرف سے مخصوص جگہوں اور مقامات کے تعین کے بعد ان معروف جگہوں کے علاوہ ایسی کارروائیوں کا جواز باقی نہ رہا۔ چنانچہ فقہاء اسلام نے عدالتی فیصلوں کے درست ہونے کے

لیے یہ ضروری قرار دیا کہ ایسا فیصلہ عدالتی مقاصد کے لیے محدود و معین مقام سے صادر ہوا ہو بلکہ بعض فقهاء نے تو اسے ارکان قضاء میں شمار کرتے ہوئے حاکم مجاز کی طرف سے عدالتی مقاصد کے لیے مقرر و معین جگہ کے علاوہ صادر ہونے والے فیصلے کو ہی باطل قرار دیا۔ علامہ ابو الحسن المارودی فرماتے ہیں: ”اگر قاضی کا اختیار ساعت اس کے گھر یا مسجد کے لیے تعین کیا گیا ہو تو اپنے گھر اور مسجد کے علاوہ کسی جگہ یہ ذمہ داری نہیں اس کے لیے جائز نہیں ہوگا“، (۵۵)

فقہاء اسلام نے عدالت کی عظمت و تقدیس کے تحفظ اور انصاف کے حصول کے لیے عدالت سے رجوع کرنے والوں کے آرام و سہولت کی خاطر یہ امر مستحسن قرار دیا ہے کہ عدالت شہر کے وسط میں کسی نمایاں جگہ پر ہو، شور و غل اور زمانے کی ہنگامہ خیزیوں سے دور ہو، وسیع و عریض ہو، عدالت میں قاضی کے بیٹھنے کی جگہ اوپری و نمایاں ہو اور اس کا محل جلوس شاندار اور بارعب ہو۔ (۵۶)

۷۔ اختیار ساعت لحاظ اوقات

فقہاء اسلام نے اوقات کے لحاظ سے عدالتوں کے اختیار ساعت کی تحدید کو ”اختصاص زمانی“ کا نام دیتے ہوئے حاکم مجاز کے لیے یہ جائز قرار دیا ہے کہ وہ اوقات کے اعتبار سے عدالتوں کے اختیار ساعت کا تحدید و تعین کرے۔ جیسے گھنٹوں، دنوں، ہفتوں، مہینوں یا سالوں کے تحدید و تعین کے ساتھ عدالتوں کا اختیار ساعت مقرر کر دے اور یا ہفتے کے بعض خاص دنوں، مہینے کے بعض خاص ایام یا سال کے بعض خاص مہینوں کی تحدید و تعین کے ساتھ عدالتوں کا اختیار ساعت مقرر کر دے۔ ایسی صورت میں عدالت کا اختیار ساعت صرف اس عرصے تک محدود ہوگا جس کے لیے وہ قائم کی گئی ہے۔ اور مقررہ مدت سے قبل یا اس سے بعد اسے مقدمات کی ساعت کا اختیار نہیں ہوگا اور نہ ہی اس طرح صادر ہونے والا فیصلہ قبل نفاذ ہوگا۔ (۵۷) علامہ علاء الدین الطرابی (۵۸) فرماتے ہیں: ”اوقات کے لحاظ سے عدالتوں کے اختیار ساعت کا تعین جائز ہے۔ چنانچہ کسی کو مہینوں یا دنوں کے تحدید و تعین کے ساتھ قاضی مقرر کیا جا سکتا ہے اور ایسی صورت میں وہ مقرر کردہ مدت کے دوران ہی اپنے فرائض سرانجام دے سکے گا“، (۵۹)

علامہ ابو الحسن المارودی لکھتے ہیں: ”اگر قاضی کے لیے کوئی خاص دن مقرر کر دیا گیا ہو تو اس کے لیے اس کی پابندی لازمی ہوگی اور مقرر کردہ دن کے علاوہ اس کا کوئی فیصلہ قبل نفاذ نہیں ہوگا“، (۶۰)۔ بلکہ بعض فقهاء نے اس امر کو مستحسن قرار دیا ہے کہ قاضی کے اختیار ساعت کی مدت پہلے سے مقرر و معین ہونی چاہئے اور اس مدت کے اختتام پر اسے خاص مدت تک درس و تدریس کی

طرف رجوع کرنا چاہئے اور اس کے بعد ہی دوبارہ اپنے منصبی فرائض سرانجام دینے چاہئیں تاکہ وہ حاصل شدہ علم کو بھول نہ بیٹھے اور جاہلوں کی طرح لوگوں کے درمیان فیصلے کرنے کا مرکب نہ ہو۔ چنانچہ ”لسان الحکام“ کی عبارت ہے کہ امام ابوحنیفہ^(۶۱) نے فرمایا کہ: ”ایک سال سے زائد مت کے لیے کسی کو قاضی مقرر نہ کیا جائے چونکہ اس طرح وہ حاصل شدہ علم بھول جائے گا اور اس سے قاضی کے فیصلے متاثر ہوں گے۔ لہذا ہر سال کے بعد اسے علمی صلاحیت کی تجدید کے لیے بھینے کے بعد دوبارہ اپنی منصبی ذمہ داریوں سے عہدہ برآ ہو پانے کا حکم دیا جانا چاہئے“^(۶۲)۔

فقہاء کرام نے بالخصوص عورتوں کے مقدمات کی ساعت کے لیے ایام کے تحدید و تعین کو مستحسن قرار دیا ہے اور اس کی یہ توجیہ کی ہے کہ ایسا کرنے سے جہاں اختلاط مرد و زن کے بارے میں اسلامی شریعت کے احکام پورے ہو سکیں گے وہاں عورتوں کو ایسا سازگار ماحول بھی موثر آسکے گا جس میں ان کا فطری شرم و حیا اپنے مقدمات کی بہتر طور پر پیروی میں ان کے لیے رکاوٹ نہیں بن پائے گا۔ علامہ ابوالحسن مادرودی فرماتے ہیں: ”قاضی کے لیے یہ امر زیادہ مناسب ہے کہ وہ عورتوں اور مردوں کے مقدمات کو الٹھانہ نے بلکہ ہر دو مقدمات کے لیے الگ الگ اوقات کا تعین کرے نیز ایسے مقدمات جن کے فریقین ہر دو اجتناس سے ہوں میں ان مردوں کی عدالت میں موجودگی کی حوصلہ ملکنی ہونی چاہئے جن کی عدم موجودگی سے مقدمے کی کارروائی پر کوئی اثر نہ پڑتا ہو“^(۶۳)۔

فقہاء اسلام نے وقف، وراشت اور اس طرح کے دیگر ایسے مقدمات جن کی ساعت کے لیے اوقات کا تحدید و تعین منفرد عامہ کے خلاف ہو اور ایسے مقدمات جن میں داد رسی کے لیے ان مقدمات کے ضمن میں مقرر و معین اوقات میں عدالت سے رجوع کو معقول شرعی جواز کے ساتھ ثابت کیا جاسکے کو بلحاظ اوقات عدالتوں کے اختیار ساعت کے اس تحدید و تعین سے مستثنی رکھنے کو مستحسن ٹھہرایا ہے۔^(۶۴)

۸۔ اختیار ساعت بحاظ تقلید مسلکی

فقہاء احتفاف^(۶۵) اور مالکیہ کے ہاں راجح قول کے مطابق^(۶۶) منصب قضاء کی الہیت کے لیے اجتہاد شرط نہیں بلکہ کسی مقلد کو بھی یہ منصب تفویض کیا جا سکتا ہے، تاہم اجتہاد کی صلاحیت کے حال کی دستیابی کی صورت میں اسے مقلد پر ترجیح حاصل ہوگی۔ چونکہ ان فقہاء کرام کے نزدیک مختلف فقہی مسالک میں سے کسی مسلک کے مقلد کو بھی یہ ذمہ داری تفویض کرنا درست ہے۔ لہذا ان کے نزدیک حاکم مجاز کے لیے مسلکی لحاظ سے عدالتوں کے اختیار ساعت کا تحدید و تعین کرنا بھی جائز

ہوگا۔ جیسے وہ عدالتوں کو حنفی، مالکی، شافعی، حنبلی یا جعفری میں سے کسی بھی فقہ کی آراء کا پابند کر دے تو ایسی صورت میں عدالت اپنی کارروائیوں میں متعلقہ مسلک کی آراء کی پابند ہوگی اور ان کی خلاف ورزی پر بنی عدالتی فیصلہ قابل نفاذ نہیں ہوگا۔

فقہاء شافعیہ (۶۷) اور حنابلہ (۶۸) قاضی کے منصب پر تقریر کی الہیت کے لیے اجتہاد کو شرط قرار دیتے ہیں اور ان فقہاء کے نزدیک اس منصب پر اجتہادی صلاحیت کے حامل کے علاوہ کسی کی تقریر عمل میں نہیں لائی جاسکتی۔ چونکہ ان فقہاء کرام کے نزدیک مختلف فقہی مسلک میں سے کسی مسلک کے مقلد کو یہ ذمہ داری تفویض کرنا درست نہیں، لہذا ان کے نزدیک مسلکی حماڑ سے عدالتوں کے اختیار ساماعت کا تحدید و تعین بھی درست نہیں ہوگا۔

میری رائے میں احتجاف اور مالکیہ کا مسلک موجودہ دور کے تقاضوں سے ہم آہنگ اور شریعت مطہرہ کی روح کے قریب تر ہے۔ لہذا اس کے مطابق حاکم مجاز کے لیے عدالتوں کا اختیار ساماعت کسی خاص فقہی مسلک کی آراء تک محدود رکھنا بھی جائز ہوگا۔ مشہور شافعیہ فہیمہ و قاضی علامہ ابن الدم الجموی کی قاضی کے منصب کے لیے اجتہاد کی شرط پر مفصل بحث کے بعد یہ تحریر انتہائی فکر انگیز ہے۔ وہ فرماتے ہیں: ”اس ساری بحث کے بعد میں اس نتیجہ پر پہنچا ہوں کہ اجتہاد کی شرط اس دور میں تو درست تھی جب کہ کوئی بھی علاقہ ایسے صالح شخص مجہدین سے خالی نہیں تھا جو قضاۓ اور افتاء کے اہل ہوتے تھے لیکن جہاں تک ہمارے دور کا تعلق ہے تو اب چونکہ اس قسم کے لوگ ناپید ہیں، اس لیے ہمارے لیے اس کے بغیر کوئی چارہ کار ہی نہیں کہ ہم اس قول کو ہی قابل ترجیح سمجھیں کہ جس کی رو سے کسی امام کے پیروکار کو اپنے امام کے مذہب کے بارے میں علم رکھنے کی صورت میں اسے قضاۓ کا منصب پرداز کیا جا سکتا ہے۔ عالم ہونے سے مراد یہ ہے کہ وہ اپنے مذہب کے ائمہ کے اقوال اور نصوص کے غالب حصہ کو سمجھتا ہو، ذہین و فطیں ہو، صحیح تلقیر اور فطرت سلیمانہ کا مالک ہو، اپنے مذہب کے مرجوح اقوال کی نسبت درست اقوال کا زیادہ علم رکھتا ہو، اپنے ائمہ کے اقوال کو جانتا ہو، اپنے مذہب میں نقل شدہ عبارات سے درست سمجھ آنے والا مفہوم سمجھنے کی الہیت و صلاحیت رکھتا ہو، قیاس کا ملکہ حاصل ہو اور نہیں و فراست کا مالک ہو، دلائل کی پہچان کر سکتا ہو اور ان کی صحیح ترتیب اور مختلف احکام کی پرکھ ان دلائل کی روشنی میں کرنے کی صلاحیت رکھتا ہو۔ چنانچہ ہمارے زمانے میں مذکورہ صفات کے حامل کو قضاۓ کا منصب پرداز کرنا جائز ہوگا اور ایسے شخص کے قاضی کے منصب کے لیے اہل ہونے، اس کے حکم کے نافذ اور فتویٰ کے قبول ہونے کا قول ہی خصوصاً اس دور میں جب کہ ان صفات کا حامل تلاش کرنا بھی مشکل ہو رہا ہے، قابل ترجیح ہوگا“ (۶۹)۔

اس ساری بحث سے یہ نتیجہ اخذ ہوتا ہے کہ اسلام عدالتوں کے اختیار ساعت کے تحدید و تعین کو ایک ایسا انتظامی معاملہ سمجھتا ہے جس میں زمان و مکان کی بُلّتی ہوئی ضرورتوں کے مطابق توسعہ و تطور کی وسیع گنجائش ہے۔ اس میں نہ تو زمانہ ماضی میں اپنائی جانے والی بیت کی مشابہت لازم ہے اور نہ ہی مختلف اسلامی ممالک کے حالات اور ضروریات میں تقاضہ و تباہ کے باوجود اختیار ساعت کے لحاظ سے مماثل عدالتوں کا قیام ضروری ہے۔ خلافت عثمانیہ کے دوران اسلامی ریاست میں ایک عرصہ تک نافذ رہنے والے اسلامی قانون کے مدون مجموعے "مجلة الاحکام الشرعیہ" کی دفعہ ۱۸۰۱ کی اس عبارت سے عدالتوں کے اختیار ساعت کے تحدید و تعین کے بارے میں اسلامی قانون کا اصولی موقف یوں واضح ہوتا ہے:

"قضات زمانہ، مقام اور بعض خصوصات کے استثناء کے قیود سے مقید ہوتی ہے۔ مثلاً ایک حاکم کو ایک سال کے لیے مامور کیا جاتا ہے وہ صرف اس سال کے اندر ہی فیصلے کر سکتا ہے، اس کو یہ اختیار حاصل نہیں کہ اس سال سے پہلے یا اس کے بعد بھی فیصلے کرے۔ حاکم ایک مخصوص علاقے کا حاکم ہو تو وہ ان حدود کے اندر مختلف مقدموں کے فیصلے کرے گا، اس کے علاقے سے باہر کا کوئی مقدمہ وہ نہیں سن سکتا۔ اسی طرح حاکم ایک معین محکمہ میں مامور ہوتا ہے وہ صرف اسی محکمہ میں متعلقہ مقدمات سن سکتا ہے۔ اسے یہ حق حاصل نہیں کہ اس محکمہ کے علاوہ کسی اور مقام پر فیصلے سنے اور فیصلے کرے۔"

اسی طرح اگر حکم سلطانی صادر ہو کہ فلاں چیز کے متعلق کوئی دعویٰ نہ سنا جائے اسی میں مصلحت عامہ ہے تو حاکم کو اس قسم کے دعویٰ سننے کا اختیار حاصل نہیں ہوگا اور نہ کوئی حکم دے سکے گا۔ بعض معین مقدمات کے لیے بھی حاکم مقرر کیے جاتے ہیں۔ انہیں اس خاص مقدمہ کے سوا کوئی اور مقدمہ نہیں سننا چاہئے، وہ صرف وہی مقدمہ سنیں گے اور فیصلہ کریں گے جس کے لیے ان کو مقرر کیا گیا ہے۔ اسی طرح اگر حکم سلطانی صادر ہو کہ کسی خاص مجہد کی رائے مصلحت وقت کے مطابق اور لوگوں کی حالت کے موافق ہے تو حاکم کو یہ اختیار حاصل نہیں کہ اس مجہد کی رائے کو چھوڑ کر کسی دوسرے مجہد کی رائے پر جو اس کے منافی ہو، فیصلہ کرے۔ اگر حاکم نے ایسا کیا تو اس کا فیصلہ نافذ نہیں ہوگا، (۷۰)

حواشی و حوالہ جات

- لفظ "اختصاص" کے لغوی مفہوم کے لیے دیکھئے: مجدد الدین محمد بن یعقوب الفیر و ز آبادی: القاموس المحيط. ج ۲ ص ۳۱۲ (مطبعة مصطفیٰ الحلى - مصر، ۱۴۱۵ھ) احمد بن محمد بن علی المقری الفیروی: المصباح المنیر فی غریب الشرح الكبير ج ۱، ص ۱۷۱ (المطبعة العلمية بیروت)۔
- ۱- آل عمران، ۷۳
 - ۲- تفصیل کے لیے دیکھئے: البخاری، کتاب الصلوة، حدیث ۳۳۸۔
 - ۳- جیسے "لیلة القدر" کو فضیلت عطا ہوئی۔ دیکھئے: سورة التدر، ۱-۵
 - ۴- تفصیل کے لیے دیکھئے: البخاری، کتاب فصل الصلوة فی مسجد مکہ والمدینة، حدیث ۱۱۸۹۔
 - ۵- تفصیل کے لیے دیکھئے: ابن قیم الجوزیۃ: زاد المعاد فی هدی خیر العباد. جلد ۱ ص ۲۲ (موسسه الرسالۃ، بیروت)
 - ۶- دیکھئے: علاء الدین ابوالحسن علی بن خلیل الطراطیسی: معین الحكم فيما يتعدد بين الخصمین من الاحکام ص ۲۰ (مطبعة مصطفیٰ الحلى بمصر، الطبعة الثانية ۱۴۹۳ھ)، محمد بن احمد بن محمد بن رشد القطبی: بدایة المجتهد ونهاية المقتضى ج ۲ ص ۳۸۲ (مطبعة مصطفیٰ الحلى بمصر، الطبعة الثانية ۱۴۳۲ھ)، ابوالحسن علی بن محمد بن جبیب الماوردی: ادب القاضی ج ۱، ص ۱۶۲ (مطبعة العالی بغداد، ۱۴۹۲ھ، تحقیق الدكتور محمد یاہل السرحان)۔
 - ۷- ان کا پورا نام عقبہ بن عامر بن عیسیٰ الجنی ہے۔ جلیل القدر صحابہ میں شمار ہوتے تھے اور کچھ عرصہ تک مصر کے گورنر ہی رہے۔ میں وفات پائی۔ دیکھئے: شہاب الدین ابوالفضل احمد بن علی بن حجر العسقلانی: تہذیب العہدیب ج ۳، ص ۱۲۲-۱۲۳ (مطبعة مجلس دائرة المعارف الظامية حیدر آباد ۱۴۳۲ھ)۔
 - ۸- حدیث کی روایت کے لیے دیکھئے: علی بن الدارقطنی: سنن الدارقطنی، ج ۳، ص ۲۰۳ (دارالمحاسن للطباعة بالقاهرة ۱۴۳۸ھ)۔
 - ۹- ان کا پورا نام عمرو بن العاص بن واکل الحنفی اور کنیت ابوعبدالله ہے۔ ۸ھ میں مشرف بر اسلام ہوئے اور ۲۳۳ھ میں وفات پائی۔ دیکھئے: ابو عمر یوسف بن عمر بن عبد الرزاق الغری القطری: الاستیعاب فی معرفة الاصحاب ۱۹۳۱، (مطبعة نہضة مصر، القاهرة)، تحقیق: علی محمد الجزاوی، ابوالفضل احمد بن علی بن حجر العسقلانی: تحریر الصحابة ۵۸۸۲: (دارالكتاب العربي بیروت ۱۴۳۵ھ)، تہذیب التہذیب ج ۸، ص ۵۷-۵۶۔
 - ۱۰- حدیث کی روایت کے لیے دیکھئے: صحیح البخاری کتاب الاعتصام بباب اجر الحاکم اذا اجتهد فاصاب او اخطأ رقم الحديث: ۱۴۷۶، صحیح مسلم کتاب الاقضیۃ بباب اجر الحاکم اذا اجتهد فاصاب او اخطأ رقم الحديث ۱۴۷۲، سنن ابی داؤد کتاب الاقضیۃ بباب طلب القضاء رقم الحديث ۱۴۷۷۔
 - ۱۱- دیکھئے: الامام محمد بن سعد بن منیع البصری الشیر بابن سعد: الطبقات الكبرى ج ۵، ص ۵۵۳ (دارصادر بیروت ۱۴۳۷ھ)۔

- ۱۳۔ ان کا پورا نام زید بن حارثہ بن شراحیل الکعبی اور کنیت ابو اسماء تھی۔ ام المؤمنین حضرت خدیجہؓ نے اپنی شادی کے موقع پر آپ کو حضورؐ کی خدمت میں پیش کیا تھا۔ قرآن مجید کی آیت (ادعوهم لآباہم) کے نزول تک لوگ آپ کو زید بن محمدؑ کہہ کر پکارتے تھے۔ حضور اکرمؑ آپ سے محبت کرتے تھے۔ آپ نے ۵۸ میں موت کے غزوہ میں شہادت پائی۔ دیکھئے: الاستیعاب، ت: ۸۲۳، الاصابة، ت: ۲۸۹۔
- ۱۴۔ ان کا پورا نام جعفرؓ بن ابی طالب بن عبدالمطلب بن ہاشم تھا۔ حضرت علیؓ کرم اللہ وجہہ کے حقیقی اور حضور اکرمؑ کے چچازاد بھائی تھے۔ غزوہ موت میں جب آپ نے شہادت پائی تو آپ کے جسم پر تیروں اور تلواروں کے نوے رخم تھے۔ آپؓ کے بارے میں حضور اکرمؑ نے فرمایا کہ ”میں نے جعفرؓ کو جنت میں فرشتوں کے ساتھ پرواز کرتے ہوئے دیکھا ہے۔“ دیکھئے: الاستیعاب، ت: ۳۲۷، الاصابة، ت: ۱۱۶۶۔
- ۱۵۔ آپ کا پورا نام عبداللہؓ بن رواحہ بن لٹلبہ بن امرہ القیس الانصاری الخزرجی تھا۔ بیعت العقبہ الثانیہ کے شرکاء اور ان شعراء میں سے تھے جو اپنے اشعار سے اسلام اور نبی اسلام کا موثر دفاع کرتے تھے۔ آپ نے بھی ۵۸ میں موت کے معرکے میں شہادت پائی۔ دیکھئے: الاستیعاب، ت: ۱۵۳۰، تہذیب التہذیب ج ۵ ص ۲۱۲۔
- ۱۶۔ حدیث کے لیے دیکھئے: صحیح البخاری، کتاب المغافری باب غزوۃ الموتیة من ارض الشام، رقم الحدیث: ۳۲۶۱۔
- ۱۷۔ حدیث کی روایت کے لیے دیکھئے: سنن ابو داؤد، کتاب الاقضییہ، حدیث: ۳۵۸۲، الترمذی، کتاب الاحکام، حدیث: ۱۲۳۱ (امام ترمذی روایت کے بعد اسے صحیح حدیث قرار دیتے ہیں)۔
- ۱۸۔ ان کا پورا نام معاذؓ بن جبل الانصاری اور کنیت ابوعبدالرحمن تھی۔ غزوہ جوک کے بعد آپ کو یہی میں قضا کی ذمہ داری تفویض ہوئی۔ آپ کی وفات ۱۸ھ میں ہوئی۔ دیکھئے: الاستیعاب، ت: ۲۳۱۶، الاصابة، ت: ۸۰۳۹، تہذیب التہذیب ج ۱۰، ص ۱۸۲-۱۸۸۔
- ۱۹۔ ان کا نام عبداللہؓ بن قیس بن سلیم بن حضار بن حرب اور کنیت ابومویٰ تھی۔ اپنے قبیلہ سے نسبت کے طور پر اشعری کہلاتے تھے۔ حضور اکرمؑ اور پھر خلیفہ ثانی حضرت عمر بن الخطاب کے دور میں بھی قضا کی ذمہ داری پر مامور رہے۔ آپ کی وفات ۲۲ھ میں ہوئی۔ دیکھئے: الاستیعاب، ت: ۱۲۳۹، الاصابة ت: ۳۸۸۹، تہذیب التہذیب ج ۵، ص ۳۲۲۔
- ۲۰۔ ان کا نام عتابؓ بن اسید ابی القیس الاموی اور کنیت ابومحمد تھی۔ آپ کو غزوہ خنیں پر روانگی کے وقت مکہ میں قضا کی ذمہ داری تفویض کی گئی اور ۱۳۴ھ میں اپنی وفات تک اس منصب پر فائز رہے۔ دیکھئے: الاستیعاب، ت: ۱۷۵۶، الاصابة ت: ۵۳۹۳، تہذیب التہذیب ج ۷، ص ۸۹۔
- ۲۱۔ ان کا نام عبداللہؓ بن مسعود البہری اور کنیت ابوعبدالرحمن تھی، آپ کو سفر و حضر میں حضور اکرمؑ کی رفاقت اور مکہ مکرمہ میں سب سے پہلے جبرا قرآن مجید کی تلاوت کا شرف حاصل ہے۔ آپ کی وفات ۳۵ھ میں ہوئی۔ دیکھئے: الاستیعاب، ت: ۱۲۵، الاصابة، ت: ۳۹۵۳، تہذیب التہذیب، ج ۲، ص ۲۷۔
- ۲۲۔ ان کا نام زیدؓ بن ثابت تھا اور اپنے قبیلہ کے ساتھ نسبت کے طور پر انصاری کہلاتے تھے۔ کاتبین وحی میں سے تھے۔ خلیفہ اول حضرت ابویکر صدیقؓ اور خلیفہ سوم حضرت عثمان غنیؓ کے ادوار میں قرآن کریم کے جمع و

تدوین کا فریضہ بھی آپ کو سونپا گیا۔ دیکھئے: الاستیعاب، ت: ۸۳، ۳۸۸۰، الاصابہ، ت: ۳۹۹-۳۹۹، تہذیب العہدیب ج ۳۔

۲۳۔ ان کا نام "معقل" بن یار بن عبد اللہ بن محیر المدنی اور کنیت ابوعلی تھی۔ ۶۰ و ۷۰ھ کے درمیان بصرہ میں وفات پائی اور وہاں پر نہر معقل کے نام سے ایک نہر کی کھدائی بھی آپ ہی سے منسوب ہے۔ دیکھئے: تہذیب العہدیب ج ۱۰، ص ۳۳۲-۳۳۵۔

۲۴۔ تفصیل کے لیے دیکھئے: محمد امین عابدین الشہبی بابن عابدین: رد المحتار علی الدر المختار للحصکفی، ج ۵، ص ۳۱۹ (مطبعة مصطفیٰ الحسن بالقاهرة، الطبیۃ الثانية ۱۳۸۲ھ)، محمد بن احمد بن عرفہ الدسوی: حاشیۃ الدسوی علی الشرح الكبير للدردیر ج ۲، ص ۱۱۹-۱۲۰ (دار الفکر بیروت، لبنان) ابوالحسن علی بن محمد بن حبیب الماوردی: ادب القاضی، ج ۱، ص ۱۷۲-۱۷۳ (مطبعة الثاني بغداد ۱۳۹۲ھ، تحقیق الدكتور حمیڈ ہلال السرحان)، ابوالحاق ابراہیم بن عبد اللہ المعروف بابن الہم الحموی: ادب القضاۃ ص ۵۵ (مجموعۃ النحو العربیہ بدشمن ۱۳۹۵ھ، تحقیق الدكتور محمد مصطفیٰ الحسنی)، عبد اللہ بن احمد بن قدامہ المقدسی: المغنی علی مختصر الخرقی، ج ۹ ص ۱۰۵ (مطبعة دارالمنار الطبعة الثالثة ۱۳۶۷ھ)۔

۲۵۔ تفصیل کے لیے دیکھئے: دکتور عبدالرحمن بن عبدالعزیز القاسم: النظام القضایی الاسلامی مقارنا بالنظم الوضعیة و تطییفہ فی المملكة العربية السعودية، ص ۵۲۵ (الطبعة الاولی ۱۳۹۳ھ)۔

۲۶۔ ان کا نام علی بن محمد بن حبیب ابوالحسن الماوردی تھا۔ شافعی مسلک کے بلند پایہ فقیہ، امام اور صدر اسلام کے مشہور قضاۃ میں سے تھے۔ آپ کی تصانیف میں "الحاوی"، "ادب القاضی" اور "الاحکام السلطانیة" و "سياسة الملک" نے بہت شہرت پائی۔ دیکھئے: طبقات الشہباء، ص ۱۱، ابوالفلاح عبدالجی بن العمار الحسنی: شجرات الذهب فی اخبار من ذهب ج ۳ ص ۲۸۵-۲۸۶ (طائع دارالسرار بیروت)۔

۲۷۔ دیکھئے: ادب القاضی ج ۱ ص ۱۷۲۔

۲۸۔ ان کا نام ابوعبدالله شمس الدین محمد بن ابوالبکر بن ایوب الدمشقی تھا اور ابن قیم الجوزیہ کے لقب سے مشہور تھے۔ بہت بلند پایہ فقیہ، اصولی اور مجتہد تھے۔ ان کی تصانیف میں سے اعلام المؤعنین عن رب العالمین، الروح، زاد المعاد فی هدی خیر العباد، مفتاح دارالسعادة، الطرق الحکمیہ نے بہت شہرت پائی۔ دیکھئے: زین الدین ابوالفرن عبدالرحمن بن احمد بن رجب الحنفی: الذیل علی طبقات العنابیۃ ج ۲ ص ۲۵۰-۲۲۷ (مطبعة السنة الحمدیۃ القاہرۃ ۱۹۵۲ء)، شجرات الذهب ج ۲ ص ۱۷۰-۱۲۸۔

۲۹۔ الطرق الحکمیہ فی السياسۃ الشرعیۃ ص ۳۱۸-۳۱۷ (مطبعة المدنی القاہرۃ ۱۳۹۸ھ، تحقیق الدكتور محمد جمیل عازی)۔

۳۰۔ احمد الدردیر: الشرح الكبير علی مختصر خلیل ج ۲ ص ۲۸۷ (دار الفکر، بیروت، لبنان)۔

۳۱۔ دیکھئے: معین الحکام للطرابلسی، ص ۱۱۲۔

۳۲۔ تفصیل کے لیے دیکھئے: ظافر القاکی: نظام الحكم فی الشريعة والتاريخ ص ۲۲۲ (دار الفکر بیروت ۱۳۹۶ھ)۔

- ۳۳۔ ان کا نام محمد بن عبد اللہ الغرشی اور کنیت ابو عبد اللہ تھی۔ بلند پایہ مالکی فقیہ تھے۔ ۱۰۱۰ھ میں پیدا اور ۱۰۲۴ھ میں وفات پائی۔ دیکھئے: الاعلام ح۷، ص۱۸۸
- ۳۴۔ دیکھئے: شرح الغرشی علی مختصر خلیل ح۷، ص۱۳۲ (دارصادر بیروت ۱۳۱۸ھ)۔
- ۳۵۔ ان کا نام موفق الدین عبد اللہ بن احمد بن قدامہ الحسینی تھا۔ فقہ، اصول، نحو و صرف اور وراثت کے علوم میں اپنا ثانی نہیں رکھتے تھے۔ آپ کی تصانیف میں المغنى، الکافی اور المقمع مشہور ہیں۔ آپ نے ۱۲۰۵ھ میں وفات پائی۔ دیکھئے: زین الدین ابو الفرج عبدالرحمن بن احمد بن رجب الحسینی: الذبیل علی الطبقات الحنابلہ ح۲، ص۱۳۳ (مطبعة السنة الحدیثۃ القاہرۃ ۱۹۵۲) شجرات الذهب فی اخبار من ذهب ح۵، ص۸۸۔
- ۳۶۔ دیکھئے: المغنی علی مختصر الخرقی ح۱۲، ص۹۰
- ۳۷۔ ان کا نام زیر بن احمد بن سلیمان بن عبد اللہ الزیری تھا۔ جلیل التدریص الحنبلی حضرت زیر بن العوام کی نسل میں سے تھے۔ شافعی مسک کے بلند پایہ فقہاء میں شمار ہوتے تھے۔ علامہ ابو الحسن الماورودی اپنی تصانیف میں انہیں ”شیخ اصحابنا“ کے طور پر ذکر کرتے ہیں۔ ان کی تصانیف میں الکافی، الہدایہ اور الامارۃ مشہور ہیں۔ انہوں نے ۱۳۱۷ھ میں وفات پائی۔ دیکھئے: طبقات الفقهاء للشیرازی ص۸۸، جمال الدین عبدالرحیم الاسنوفی: طبقات الشافعیہ ح۱، ص۷۰-۷۱ (دارالعلوم للطباعة والنشر ۱۰۲۱ھ تحقیق عبد اللہ الجبوری) ادب القاضی ح۱، ص۱۷۳۔
- ۳۸۔ دیکھئے: ادب القاضی ح۱، ص۱۷۳
- ۳۹۔ دیکھئے: المغنی ح۹، ص۱۰۵
- ۴۰۔ دیکھئے: معین الحكم ح۱۲
- ۴۱۔ جنگ احد کے موقع پر یہود ہونوریٹ کی بیعتی کے مقدمہ میں تصفیہ کے لیے حضور اکرم ﷺ نے حضرت سعد بن معاذ کو ماسور فرمایا تھا۔ حضرت ابوسعید الخدیری سے مردی اس متفق علیہ حدیث کی روایت کے لیے دیکھئے: صحیح مسلم کتاب الجهاد والسریر باب جواز قتال من نقض العهد حدیث ۱۷۲۔
- ۴۲۔ دیکھئے: ابو ولید ابراهیم محمد المعرفو باب شنخة الحکی: لسان الحکام فی معرفة الاحکام مطبوع مع معین الحكم ص۲۲۲ (مطبعة مصطفی الحکی مصر الطبعة الثانية ۱۳۹۳ھ)۔
- ۴۳۔ دیکھئے: رد المحتار علی الدر المختار للحصکفی ح۵، ص۱۹۹، ۱۲۰، ادب القاضی للماورودی ح۱، ص۱۵۶-۱۵۵، ابو الحسن بن جیب الماورودی: لاحکام السلطانية والولايات الدينية ص۱-۲۷۳ (مطبعة مصطفی الحکی بمصر الطبعة الاولی ۱۳۸۰ھ)، ادب القضاۓ للحموی ص۵۳-۵۵، شمس الدین محمد بن احمد الشریفی الحکیب: مغنی المحتاج علی معرفة الفاظ المنهاج ح۲۲۰، ص۳۷۹ (داراللگر بیروت)، المغنی لابن قدامة ح۹، ص۱۰۵۔
- ۴۴۔ دیکھئے: ادب القاضی للماورودی ح۱، ص۱۳۱
- ۴۵۔ ان کا نام عامر بن عبد اللہ بن الجراح بن ہلال الغیری القرشی اور کنیت ابو عبیدہ تھی، عشرہ مشہرہ میں سے تھے۔ خلیفہ ثالث حضرت عمرؓ نے شام کی طرف پیجھے جانے والے اسلامی لشکر کا سپہ سالار آپ ہی کو مقرر فرمایا تھا۔ آپ نے ۱۸ھ میں وفات پائی۔

- ٣٦۔ حدیث کی روایت کے لیے دیکھئے: صحیح البخاری حدیث ١٧٣٥۔
- ٣٧۔ تفصیل کے لیے دیکھئے: الترمذی کتاب الاحکام، حدیث ١٣٢٨-١٣٢٧، ابوالوادع، کتاب الاقضییہ، حدیث ٣٥٩٣-٣٥٩٢، سنن الدارقطنی ج ٣، ص ٢٠٣ تا ٢٠٩ (دارالمحسن للطباعة بالقاهرة ١٣٨٦ھ)، کنز العمال ج ٥، ص ٨٠٨ (مکتبۃ التراث الاسلامی حلب، الطبیہ الاولی ١٣٩٠ھ)۔
- ٣٨۔ دیکھئے: ادب القضاۃ للحموی، ص ٥٥-٥٦، الاحکام السلطانیہ للماوردی ص ٢٧ و بعد۔
- ٣٩۔ دیکھئے: ادب القاضی ج ١ ص ١٥٢۔
- ٤٠۔ دیکھئے: الاحکام السلطانیہ ص ٢٧-٢٣۔
- ٤١۔ دیکھئے: المفہی ج ٩ ص ١٠٥۔
- ٤٢۔ دیکھئے: ابی النجاش شرف الدین موئی الجوادی المقدس: الاقناع فی فقه الامام احمد بن حنبل ج ٣ ص ٣٦٦ (المطبعة المصرية بالازهر ١٣٥١ھ)۔
- ٤٣۔ دیکھئے: ابویعلیٰ محمد بن اکن الفراء: الاحکام السلطانیہ ص ٦٩ (مطبعة مصطفیٰ الحکی بصر الطیبة الثانیة ١٣٨٦ھ)۔
- ٤٤۔ تفصیل کے لیے دیکھئے: ابو محمد حام الدین عمر بن عبد العزیز بن مازہ البخاری المعروف بالحسام الشہید: شرح ادب القاضی للخصاف ج ١، ص ٣١٠ (مطبعة الارشاد بغداد بطبعۃ الاولی ١٣٩٨ھ، تحقیق الدكتور حمیڈ ہلال السرحان)۔
- ٤٥۔ الاحکام السلطانیہ، ص ٢٧۔
- ٤٦۔ تفصیل کے لیے دیکھئے: ادب القضاۃ لابن ابی الدم الحموی ص ٥٨۔
- ٤٧۔ تفصیل کے لیے دیکھئے: معین الاحکام ص ١٢-١٣، حاشیہ ابن عابدین ج ٥، ص ٣١٩۔ اٹخ نظام: الفتاوی العالمکیریۃ المعروفة بالفتاوی الہندیہ ج ٣ ص ٣١٥ (المطبعة الامیریۃ القاہرۃ الطیبة الثانیة ١٣١٠ھ)، ادب القاضی للماوردی ج ١، ص ١٦٢، الاحکام السلطانیہ للماوردی ص ٣-٢، منصور بن یوسف بن اورلس المھوتی: کشف النقایع عن متن الاقناع ج ٦ ص ٢٩١ (مکتبۃ انصار الحسیث الریاض)۔
- ٤٨۔ ان کا نام علی بن خلیل الطرابی ابوالحسن علاء الدین تھا۔ بلد پایہ خنی فتحاء میں شمار ہوتے ہیں۔ کچھ عرصہ تک فلسطین کے قاضی بھی رہے۔ ان کی تصانیف میں سے معین الاحکام فی ما یتردد بین الخصمین من الاحکام نے بہت شہرت پائی۔ ان کی وفات ٨٣٣ھ میں ہوئی۔ دیکھئے: مصطفیٰ بن عبدالله الشہید بحاجی خلیفہ: کشف الطنون عن اسمی الكتب والفنون ج ٢ ص ٢٣٥ (کالۃ المعرفۃ ١٣٢٢ھ)، یوسف الیان سرکیس: معجم المطبوعات العربية والمغربية ص ١٢٣٦۔ (دارالحياء التراث العربی للطباعة والنشر، بیروت)
- ٤٩۔ دیکھئے: معین الاحکام ص ١٦٣۔
- ٥٠۔ دیکھئے: ادب القاضی، ج ١ ص ١٢٣۔
- ٥١۔ ان کا نام نعمان بن ثابت بن زوٹی اور کنیت ابوحنیفہ ہے۔ خنی ملک کے امام ہیں۔ بعض جلیل القدر صحابہ جن میں حضرت مغلل "بن یمار اور حضرت انس" شامل ہیں، سے ان کی ملاقات بھی ثابت ہے۔ عبای خلیفہ منصور نے آپ کو اسلامی ریاست کا قاضی مقرر کرنے کی بھرپور کوشش کی مگر آپ رضامند نہ ہوئے۔ حضرت امام شافعی"

کا قول ہے کہ ”لوگ دین کی سمجھ میں آپ کے بچوں جیسے ہیں“، آپ نے ۱۵۰ھ میں وفات پائی۔ دیکھئے: محدث
الدین ابو عبد اللہ عبدالقدور القرشی الحنفی: الجوادون المضيّة في طبقات الحنفية ج ۱ ص ۲۷-۳۶ (مطبعة مجلس دائرة
العارف حیدر آباد الہند، الطبعة الاولی ۱۳۳۲ھ)، طبقات الفتاوا للشیرازی ص ۶۷۔

- ٢٦۔ دیکھئے: لسان الحكماء ج ۱ ص ۲۱۹
 - ٢٧۔ دیکھئے: ادب القاضی ج ۲ ص ۲۵۲-۲۵۳
 - ٢٨۔ دیکھئے: ردارالمختار على الدرالمختار ج ۵، ص ۳۲۱-۳۱۹
 - ٢٩۔ تفصیل کے لیے دیکھئے: فخر الدین بن عثمان بن علی الریاضی: تبیین الحقائق شرح کنز الدقائق ج ۳، ص ۱۷۶
(المطبعة الامیریہ مصر ۱۳۱۲ھ) علاء الدین ابویکر بن مسعود الکاسانی الحنفی: بدائع الصنائع فی ترتیب الشرائع ج ۷،
ص ۳ (دارالكتاب العربي بیروت الطبعة الثانية)۔
 - ٣٠۔ تفصیل کے لیے دیکھئے: تبصرة الحكماء ج ۱، ص ۲۲-۲۵، حاشیة الدسوقي على الشرح الكبير ج ۳، ص ۱۱۵۔
 - ٣١۔ تفصیل کے لیے دیکھئے: مثیل الدین محمد بن ابی العباس احمد بن حمزہ الرٹی: نهاية المحتاج الى شرح المنهاج
ج ۱، ص ۲۳۸ (مطبعة مصطفی الحنفی القاهرۃ الطبعة الاخراة)، ادب القاضی للماوردی، ج ۱، ص ۲۳۶، مثیل الدین محمد
بن احمد الشربینی الحنفی: معنی المحتاج الى معرفة الفاظ المحتاج، ج ۳، ص ۲۲۳ (مطبعة العارمة، الطبعة
الاولی)۔
 - ٣٢۔ تفصیل کے لیے دیکھئے: منصور بن یوسف بن ادريس الحموی: شرح منتهی الارادات ج ۳، ص ۲۶۳ (دارالفلک
بیروت)۔
 - ٣٣۔ دیکھئے: ادب القضاۓ، ص ۳۳۔
 - ٣٤۔ دیکھئے: عبدالقدوس ہاشمی: مجلة الاحکام، ص ۲۲۰ (ناشر، اختر حسن ایڈوکیٹ، کراچی)۔
-